



1,000,000



10/03/2018

ډاکټر عبدالرحمن زمانی

پیام تبریکه به مناسبت تجلیل از بازدید 1000,000 نفر در (AGO)

د افغان جرمن آنلاین د پورتال محترمو چلوونکو ته سلامونه او نیکي هيلي !
زه هم په خپل وار د ۱۶ میاشتو په لنډه موده کې د افغان جرمن آنلاین د ملي پورتال نه د یو ملیون کتنو د بیساري بریالیتوب له امله تاسې ته د زړه له کومي مبارکي وایم .

پدې کې هیڅ شک نشته چې په نني مصروفه ژوند کې د تکنالوژۍ د پرمختگ له برکته انټرنټ او ویب پاڼی په بیلابیلو ساحو کې خلکو ته د اړتیا وړ خدماتو او معلوماتو په ترسره کولو او رسولو کې د پام وړ مهمې آسانتیاوې رامنځ ته کړي دي. خو افغان جرمن آنلاین یوه عادي ویب پاڼه نه ده، بلکې یو داسې پورتال یا د ویب دروازه ده چې د هغې له لارې موجودو گڼو معلوماتو ته د لاس رسي امکانات



برابریري : لکه د تحلیلونو او څیړنو په پاڼه کې تازه مضمونونه او لیکنې، د خبرونو په پاڼه کې د هیواد د تازه پیښو په هکله معلومات، د علمی او تحقیقي آثارو په آرشیف کې د بیلابیلو علمي او څیړنیزو آثارو زیرمه، په بله پاڼه کې د لیکوالو د لیکنو زیرمه، په بله کې د نظریاتو د تبادلې خونه، او پردې سربیره د مختلفو آنلاین قاموسونو برابرول او په دیجیتال بڼه د کتابونو د خپرولو نوښت .

که ویب سایټونه هر څومره بڼه او بڼکلي ډیزاین شوي وي، خو تر هغو بڼه نه گڼل کیري، ترڅو چې لوستونکي او کتونکي ورته مراجعه ونکړي او بیا د محتوی له پلوه داسې معلومات ونلري

کوم چې د لوستلو ارزښت ولري او هغوي د تازه او مهمو موادو د لوستلو دپاره بيا ورتگ ته و نه هڅوي .

زما په نظر ستاسي د دغه ملي پورتال په برياليتوب کي دري مهم ټکي د پام وړ دي:

لومړي - د افغان جرمن آنلاين د پورتال محترم چلوونکي ټيم او د هغوي په سر کي انجنير صاحب قيس کبير چې په پوره اخلاص او صداقت سره يي خپله مسلکي پوهه، وخت او امکانات په رضاکارانه او افتخاري توگه د هيوادوالو په خدمت کي اچولي او دخپلي ملي او معياري نشراتي تگ لاري له مخي يي د سختو منفي رقابتونو او خنډونو سره سره خپل ملي رسالت په برياليتوب سره سرته رسولي دي .

دوهم - د افغان جرمن آنلاين د ملي پورتال د هيوادپالو ليکوالو، څيرونکو او شاعرانو فعاله ونډه چې د گران هيواد د تاريخ، ټولني، اقتصاد، روغتيا، سياست او کلتور په په بيلابيلو اړخونو يي په لوړ کيفيت سره خپلي تازه، مهمي او ارزښتمندي علمي او څيړنيزي ليکني هيوادوالو ته وړاندې کړي دي.

درېم - د دغه پورتال هغه محترم لوستونکي او کتونکي چې په مينه او ډاډه زړه دغه پورتال ته مراجعه کوي او د هغي د معلوماتو او تازه خبرونو څخه استفاده کوي.

زه ستاسي د پورتال سره په همکاري وپارم، او هيواد او هيوادوالو ته د خدمت په لاره کي تاسو او ستاسو قلمي همکارانو ته د لا برياليتوب هيله لرم.